

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ

॥ ക്ഷാന്തിസ്തുബകഃ ഏകാദശഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

|| ക്ഷാന്തിസ്തുബകഃ ഏകാദശഃ ||

ത്രായതായതാക്ഷം തദ്യാമ താമരസാലയം |
മദാഗസാം പ്രതികാരേ മഹതാമപി യത്ക്ഷമാ || 11.1 ||

അപരാധപരമ്പരാമപാരാം
അഹമേവം യദി നാമ നാരചേയം |
കമലായതനേ ക്ഷമാഗുണസ്തേ
കഥമാത്മാനമസൗ ലഭേത മാതഃ || 11.2 ||

മഹതാം മമ ഘോരകിൽബിഷാണാം
ഇഹ നിഃശേഷഗവേഷണാപി ദൂരേ |
പതതാമവലംബനായ മാതഃ
ഭവപങ്കേ ബത നസ്തുവ ക്ഷമാതഃ || 11.3 ||

ഫണിശേഖരശൈലനാഥകാന്തേ
ഭവതീ മുർത്തിമതീ ക്ഷമൈവ നൂനം |
അഭവത് കഥമന്യഥാ ന പാപ -
സ്തുവ കോപപ്രഭവായ വായസോപി || 11.4 ||

ഭവതീം പ്രതി വിശ്വമാതരം
ഭവസീന്ധോസ്തരണാർഥമാതരം |
സ്വമഹം പ്രദിശാമി രക്ഷ മാം
അപരാധേഷു സമാചര ക്ഷമാം || 11.5 ||

നിത്യം ത്വക്യത്യമവശാദപി ന ത്വജ്ഞാമി
 കൃത്യം ഘൃണാക്ഷരനയാദപി നാചരാമി |
 അത്യന്തമിത്ഥമപരാധമഹോദധേർമേ
 സത്യം ശപേ ശരണമംബ തവ ക്ഷമൈവ || 11.6 ||

മാതഃ ക്ഷമാ തവ സഖീ മധുവൈരികാന്തേ
 വ്യാതഃ ക്ഷമാധരതയാ നിലയസ്സ ശേഷഃ |
 ത്വം തു ക്ഷമാനിധിരതഃ ശതമാഗസാം മേ
 ക്ഷന്തും തവോചിതമശേഷത ഏവ താവത് || 11.7 ||

അസ്മത്കൃതാമതിതരാമപരാധപക്തിം
 യൻമൃഷ്യസേ ജനനി തത്ര ന വിസ്മയോ നഃ |
 ഏവംവിധോഽപി വിലിലഘയിഷേ ദവം യത്
 തത്ര ക്ഷമാ ഹി തവ കസ്യ ന വിസ്മയായ || 11.8 ||

തത്തദ്വിചിത്രദുരിതാനുഗുണാനി തീക്ഷ്ണേ
 ദാതും ഫലാനി ദധിതേ തവ ബദ്ധാദീക്ഷേ |
 കസ്യേഹ ജീവിതകഥാ കലശാബ്ധികന്ധയേ
 ക്ഷാന്തിം ന ചേന്നയസി തം വിവിധൈരുപായൈഃ || 11.9 ||

അക്ഷാന്തകാരിണി ദശാസ്യവധോക്തിദൃപ്തേ
 ദക്ഷായ രാക്ഷസവധൂരദിയാചമാനേ |
 ഹന്ത ക്ഷമോദയജ്ഞോഽപ്യനുകമ്പയൈവ
 നക്ഷത്രനാമസഹജേ തവ ന ക്ഷമാഽഭൂത് || 11.10 ||

ധനപതിപുരുഹൂതസ്ഥാണുവേധോ മുഖാനാം
 അപി ച ദധതി ശാപം സമ്പദഃ സമ്പരായം |
 ഇതി ഗതിമവബുധ്യാപ്യർഥകാമാദിലാഷാത്
 അജഹദഘശതം മാം രക്ഷ മാതഃ ക്ഷമാതഃ || 11.11 ||

അനിശമുപചിതാനാമാഗസാം ഭൂയസാം മേ
 നിഗമവിതതിരിഷ്ടേ നിഷ്ക്രതിം നാഭിയാതും |
 പ്രഭവതി ഫലമേഷാം പദ്മനാഭോ ന ദാതും
 കലശജലധികന്യേ ക്ഷാന്തിരേവേഹ യുക്താ || 11.12 ||

അമിതദുരിതകൃദ്ഭ്യോ നിത്യമസ്താദൃശേഭ്യോ
 ഹതഹിതചരിതേഭ്യോ ഹന്ത കുപ്യന്തമുച്ചൈഃ |
 നിയതമനുഗുണേന ന്യായയുക്തേന പദ്മേ
 കലയസി വചനേന ക്ഷാന്തിമന്തം പ്രഭും തം || 11.13 ||

കലയതി മനസാ വാ കർമ്മണാ വാ ഗിരാ വാ
 മധുരിപുമഹിലേ യന്മാദൃശോ നിത്യമാഗഃ |
 തദിദമഗണയന്തീ ത്രായസേ സംസൃതേർനഃ
 ശരണമിതി ഗിരൈവ സ്യാമിനം ക്ഷാമയന്തീ || 11.14 ||

നവനവമപരാധം സാധയിത്യാ ഖലത്യാത്
 ജനനി കൃതവതോ മേ മാധവം ക്രോധവന്തം |
 വരുണനിലയകന്യേ ക്ഷാന്തിമത്യാ ഭവത്യാഃ
 ശരണവരണത്യാന്യത് കേവലം നാവലംബഃ || 11.15 ||

പ്രഥിതമസി സർഗൈരാഗസാം രാഗസാന്ദ്രേ
 മയി യദി തു വിധത്സേ നാനുകമ്പാമകമ്പാം |
 ഉപചിതിമതിചിത്രാമേനസോ മേ ന സോഽശൂം
 പ്രഭവതി സ ഭവത്യാ നായകോജ്ജേയകോപഃ || 11.16 ||

രചയതി യദയം തേ നേതരാഗഃ സരാഗഃ
 തദഖിലമപി മൃഷ്യന്ൻ ത്രാഹി ദീനം ത്യമേനം |
 നനു ക ഇഹ വിമർശേ നാപരാധീതി ശൗരേഃ
 കലശജലധികന്യേ കർണയോർവർണയോച്ചൈഃ || 11.17 ||

ജലജ്ജടിലതഡിത്യദീപ്തികൃഷ്ണോപലാൽയാ
 കൃതിരുരുകടകശ്രീരുജ്ജലൻമേഖലാദാ |
 വരതമവനമാലാലക്യതസ്ഥാനജുഷ്ടാ
 വഹസി ഹരിപുരന്ദ്രി ത്വം ക്ഷമാഭൃത്തമർഹം || 11.18 ||

പാപാരൺയ ഹിരൺയദാനവവപുർവ്യാപാടന പ്രജ്ജലത് -
 കോപാടോപകൃപീഡസംഭവനവജ്ജാലാകരാളാനനം |
 ദേവാദ്ദൈരപി ദുഷ്കരപ്രസദനം ദേവം നൃസിംഹം രമേ
 ക്ഷാന്തിം നീതവതീ ക്ഷണേന ദവതീ കിം തേ പരം ദുഷ്കരം || 11.19 ||

നിയന്താ യഃ പദ്മേ നിരവധിദുരാഗഃ ശതകൃതാം
 അപർയാപ്തം ജാനാത്യവിലനിരയവ്രാതമപി നഃ |
 സ ഏഷ ത്വദ്യാചാ നിഖിലമപി സോഽഗ്യാപചരിതം
 ഫലം വേത്തി സ്വൽപം തദപി ശരണോക്തേർനിജപദം || 11.20 ||

ക്ഷമാം മുർതാമുദ്യത്കരചരണയോഗാം ച കരുണാം
 ഹതാവദ്യാം വിദ്യാമവയവവതീമംബ ദവതീം |
 സമാശ്രിത്യാപത്യാഭൃദയ ധനധാൻയാദിനിബിഡഃ
 ബിഡൗജഃ സമ്പത്തിം പരിഹസതി ഭൂമാവപി ജനഃ || 11.21 ||

ക്ഷാന്തേ മന്തൗ ജനനി സകലേ ക്ഷമ്യതാം ശബ്ദമാത്രാത്
 ഭൂയോ ഭൂയഃ കമപി നിചയം പാപ്മനാം നിർമിമാണഃ |
 വക്തും ലജ്ജേജ പുനരപി സഹസ്യേതി വാരാശികൻയേ
 ക്ഷാന്തിം സാ ത്യാം തദപി നയതേ കാപ്യകമ്പാനുകമ്പാ || 11.22 ||

കാദാചിത്കപ്രപദനജുഷ്ടാം കാഷ്ടതാൻ പുരുഷാർമാൻ
 അത്രാമുത്രാപ്യവിലജനനി പ്രാണിനാമർപയന്തീം |
 സംത്യജ്യ ത്യാമപകൃതിശതൈരപ്യശുഷ്യത്കടാക്ഷാം
 ദിക്ഷാകീം തു പ്രസഭമപരാം ദേവതാം സേവതാം കഃ || 11.23 ||

കൃത്യാകൃത്യ ത്യജനകരണോത്സാഹിനാം മാദ്യശാനാം
 കോ വാ ദോഷഃ കമലനിലയേ ത്യക്തവ്യായാഃ സ ദോഷഃ |
 യേനൈതസ്യഃ ക്വചിദവിഷയോ നാപരാധഃ സമസ്തീ -
 ത്യുദ്യഭൈർയാ വയമിഹ ബഹുനാചരാമോപചാരാൻ || 11.24 ||

അശേഷൈർനിർവേശൈരഖിലനരകാവൽയനുഭവൈഃ
 അഘൗഘാനാസ്താകാനപി ഭൃശമശക്യാപനയനാൻ |
 ക്ഷമസ്യേത്യുക്തൈവ ക്ഷപയസി മധുധ്യംസിദധിതേ
 ക ഏഷഃ ക്ഷാന്ത്യാത്മാ കഥയ നിരൂപാവ്യസ്തവ ഗുണഃ || 11.25 ||

നിർമാതും പ്രഭവേമ കർമ ന വയം നിത്യം കിമപ്യന്തതോ
 യത്ഖൽവാചമനം തദപ്യകുശലാഃ കർതും യഥാചോദനം |
 ദുരേ ഇതാനകഥാ തഥാപി തു തവാക്ഷാമക്ഷമാവേദിനഃ
 ജാനീമോ മനസൈവ ദേവി സുഗമൗ സ്വർഗാപവർഗാവപി || 11.26 ||

കഥയാമി സാരമിഹ കിം കഥയാ
 പരമന്യയാർമിതഭവോപരമം |
 ക്ഷമയാ ത്യമേതമദിരക്ഷ മയാ
 വിഹിതാനി മാ ഗണയ ദേവി ഹിതാ || 11.27 ||

നിഗമവിഹിതം പ്രായശ്ചിത്തം മദീയമഹാംഹസാം
 നിരസനകൃതേ നാലം മാതസ്തവ ക്ഷമയാ വിനാ |
 ഗുരുതരമയഃപിണ്ഡം ഗർവാനിഗീർണമഹോ രമേ
 കിമു ജരയിതും ശക്തം ശുംഠീകഷായനിഷേവണം || 11.28 ||

ഭഗവതി വപുശ്ചേതോവാഗ്ഭിഃ പ്രതിക്ഷണമർജ്ജിതം
 നവനവമിമം പാപസ്തോമം ക്ഷമസ്യ മമ സ്വയം |
 കടകടരവക്രീഡദ് ദംശ്രായുഗീ വികൃതാനനം
 പുനരപി യഥാ നോ പശ്യേയം ഭയങ്കരമന്തകം || 11.29 ||

സഹമാനാഹരഹർമേ സഹസ്രമാഗാംസി സാഗരേന്ദ്രസുതേ |
സ്ഥാപയസി മാം ദയാലോ ശരണവ്രജ്യാധിരാജ്യപീഠേ ത്വം || 11.30 ||

|| ഇതി ശ്രീമദ്വേങ്കടാധ്യാരിവിരചിതേ ശ്രീലക്ഷ്മീസഹസ്രേ ക്ഷാന്തിസ്തുതകഃ
ഏകാദശഃ ||